

महाराष्ट्र राज्य वीज निर्मिती कंपनी (महानिर्मिती)च्या कोराडी युनिट क्रमांक ६ चे नूतनीकरण व आधुनिकीकरण करण्यासाठी भांडवली गुंतवणूक.सन २०१६-१७

महाराष्ट्र शासन
उद्योग, ऊर्जा व कामगार विभाग,
शासन निर्णय क्र.समायोजन-२०१५/प्र.क्र. ४४(५)/ऊर्जा-३
मंत्रालय, मुंबई - ४०००३२.
दि. ३१ मार्च २०१७

- संदर्भ** - १. शासन परिपत्रक वित्त विभाग क्र.अर्थसं-२०१६/.क्र.८९/अर्थ-३,
दि. २० एप्रिल, २०१६; दि. २३ ऑगस्ट, २०१६ ; दि. ४ जानेवारी, २०१७ व
दि.०८ फेब्रुवारी २०१७.
२. महानिर्मिती कंपनीचे पत्र क्र. MD/MSPGCL/GOM/No.०२४०८,
दि. ८ मार्च, २०१७.
३. शासन निर्णय क्र.निधिवी-२०१७/प्र.क्र.४१/ऊर्जा-३, दि.३१ मार्च, २०१७.

प्रस्तावना :-

महाराष्ट्र राज्य वीज निर्मिती कंपनी (महानिर्मिती)च्या कोराडी युनिट क्रमांक ६ चे नूतनीकरण व आधुनिकीकरण प्रकल्पामध्ये २०% इतकी रक्कम भांडवली गुंतवणूकीच्या स्वरूपात राज्य शासनाने उपलब्ध करून द्यावयाची आहे. सदर रक्कम उपलब्ध करून देण्यासाठी सन २०१६-१७ या वर्षामध्ये रु.४३,१०,००,०००/- इतका निधी मंजूर करण्यात आला आहे. सदर निधी मधुन रु.३३,४६,४०,०००/- इतकी रक्कम महाराष्ट्र राज्य विद्युत निर्मिती कंपनी मर्यादित, मुंबई यांना समायोजनाद्वारे वितरीत करण्याचा प्रस्ताव शासनाच्या विचाराधीन होता.

शासन निर्णय :-

महाराष्ट्र राज्य वीज निर्मिती कंपनी (महानिर्मिती)च्या कोराडी युनिट क्रमांक ६ चे नूतनीकरण व आधुनिकीकरण करण्यासाठी भांडवली गुंतवणूक या योजनेअंतर्गत राज्य शासनाची भांडवली गुंतवणूक म्हणून रु.३३,४६,४०,०००/- (रुपये तेहत्तीस कोटी शेहेचाळीस लाख चाळीस हजार फक्त) इतकी रक्कम पुस्तकी समायोजना द्वारे वितरीत करण्यास मंजूरी देण्यात येत आहे.

२. या शासन निर्णयान्वये मंजूर करण्यात आलेल्या अनुदानाची रक्कम ज्या कारणासाठी मंजूर करण्यात आलेली आहे त्याच कारणासाठी उपयोगात आणली जाईल याची खातरजमा करावी.

३. वरील बाबीचा खर्च “मागणी क्र. के-११, ४८०१ वीज प्रकल्पावरील इतर भांडवली खर्च, ०२ औष्णिक विद्युत निर्मिती, १९० सार्वजनिक क्षेत्रातील व इतर उपक्रमातील गुंतवणूका, पंचवार्षिक योजनांतर्गत योजना, राज्य योजना, (००), (००)(०४) कोराडी युनिट क्र.६ चे नूतनीकरण व आधुनिकीकरण करण्यासाठी भांडवली गुंतवणूक, (४८०१४००३) ५४ गुंतवणूक” या लेखाशीर्षा खाली खर्ची टाकावा व तो सन २०१६-१७ या वित्तीय वर्षासाठी मंजूर असलेल्या तरतुदीमधुन समायोजित करण्यात यावा.

४. वरील मंजूर झालेल्या भाग भांडवलाची संपूर्ण रक्कम महाराष्ट्र राज्य विद्युत निर्मिती कंपनी मर्यादीत यांना रोख न देता पुढे दर्शविल्याप्रमाणे महानिर्मिती कंपनीकडून शासनास येण असलेल्या रकमेपोटी वसूल करण्यात यावी आणि खाली नमूद केलेल्या जमा लेखाशिर्षाखाली समायोजनाद्वारे जमा करण्यात यावी.

अ.क्र.	तपशील	रक्कम रुपये	जमा लेखाशीर्ष
१.	वित्तीय वर्ष सन २०१५-१६ या वर्षातील भाडेपट्टी पोटी समायोजित करावयाची रक्कम	रु.३३,४६,४०,०००/-	०८०१ वीज (२२)इतर जमा रकमा, (२२)(०१) इतर जमा रकमा - महाराष्ट्र राज्य वीज मंडळाकडून मिळणारी भाडेपट्टीची रक्कम (०८०१०१६३)
	एकूण	रु.३३,४६,४०,०००/-	

५. सदर रकमेचे पुस्तकी समायोजन महालेखापाल मुंबई यांचे अखत्यारित व अधिकारात करण्यात येत असल्याने या रकमेचे देयक तयार करण्यात येऊ नये.

६. महालेखापाल (लेखा व अनुज्ञेयता / लेखा परिक्षा) महाराष्ट्र-१ यांनी त्यांच्य अखत्यारित व अधिकारात रु.३३,४६,४०,०००/- (रुपये तेहत्तीस कोटी शेहेचाळीस लाख चाळीस हजार फक्त) चे पुस्तकी समायोजन करुन शासनास तसे कळवावे.

७. दि.२० एप्रिल २०१६ च्या परिपत्रकान्वये, अर्थसंकल्प अंदाज वितरण व संनियंत्रण प्रणालीवर उपलब्ध असलेला निधी कोषागारातून आहरित करण्यापूर्वी या परिपत्रका सोबतच्या परिशिष्टात नमूद केलेल्या बाबींसाठी तपासणी सूचीप्रमाणे सर्व बाबींची तसेच परिच्छेद क्र. ७ ते १८ मधील प्रत्येक अटीची व परिशिष्टातील अनु.क्र. ३ व ९ मधील अटींची पूर्तता होत असल्याचे प्रमाणित करण्यात येत आहे.

८. तसेच वित्त विभागाच्या दिनांक ०८/०२/२०१७ च्या परिपत्रकात नमूद केलेल्या परिच्छेद क्र. २ ते ६ मधील प्रत्येक अटीची पूर्तता झाल्याचे प्रमाणित करण्यात येत आहे.व सदर परिपत्रकान्वये निधी वितरणाचे अधिकार प्रशासकीय विभागास देण्यात आले आहेत. त्यास अनुसरुन सदर निधी वितरीत करण्यात येत आहे.

९. सदर शासन निर्णय महाराष्ट्र शासनाच्या www.maharashtra.gov.in या संकेत स्थळावर उपलब्ध करण्यात आला असून त्याचा सांकेतांक क्र. २०१७०३३१२११२१३१९१० असा आहे. हा आदेश डिजीटल स्वाक्षरीने साक्षांकीत करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने

(वि.म. राजुरकर)

शासनाचे अवर सचिव

प्रति -

१. महालेखापाल (लेखा व अनुज्ञेयता/लेखापरिक्षा), महाराष्ट्र-१, मुंबई-४०००२०

२. महा लेखापाल(लेखा व अनुज्ञेयता/लेखा परिक्षा) महाराष्ट्र-२, नागपूर
- ३ निवासी लेखाअधिकारी मुंबई
- ४ व्यवस्थापकीय संचालक, महाराष्ट्र राज्य विद्युत निर्मिती कंपनी मर्यादित, प्रकाशगड वांद्रे(पूर्व) मुंबई -५१
- ५ अधिदान व लेखा अधिकारी, , (अराप / रालेवि-१), अधिदान व लेखा कार्यालय, मुंबई
- ६ अधिदान व लेखा अधिकारी, अधिदान व लेखा कार्यालय, मुंबई
- ७ नियोजन विभाग (कार्यासन १४६१), मंत्रालय मुंबई ४०००३२.
- ८ अवर सचिव (रोख), उद्योग, ऊर्जा व कामगार विभाग, मंत्रालय, मुंबई-३२
- ९ क.अ.(प्रशासन-१), उद्योग उर्जा व कामगार विभाग, मंत्रालय मुंबई-३२
१०. वित्त विभाग, /(अर्थसंकल्प-१३ / साधनसंपत्ती /साऊ / व्य-१६) मंत्रालय, मुंबई, ३२.
- ११ निवडनस्ती (ऊर्जा-३) उद्योग, ऊर्जा व कामगार विभाग, मंत्रालय, मुंबई-३२.